

Unit 4 Lesson 2 Suffix

Grade 8- SSP Urdu

Notes

لاحقے

اردو میں لاتعداد ایسے الفاظ ہیں جن کے آخر میں لاحقہ لگا کر اسم صفت بنا سکتے ہیں۔ اس سبق میں لاحقہ پر مبنی آسان مثالیں آپ کو دیں گے۔

لاحقہ کو انگریزی میں SUFFIX کہتے ہیں۔

مثلاً ایمان + دار = ایماندار Honest

غور کیجیے : لفظ ایمان کے ساتھ لاحقہ دار ملانے سے ایک لفظ بنتا ہے اور وہ ہے ایماندار۔ اس کو انگریزی میں Honest کہتے ہیں۔

قلم + دان = قلم دان Writing case

اسی طرح لفظ قلم اور لاحقہ دان ملانے سے جو لفظ بنتا ہے وہ ہے قلم دان یعنی Writing case

دار اور دان دراصل لاحقے ہیں۔ یاد رکھیے کہ لاحقہ بعد میں آتا ہے جیسے ایماندار میں پہلے ایمان آیا پھر لاحقہ دار اسی طرح لفظ قلم کے بعد لاحقہ دان آیا ہے۔ آئیے اسی طرح لاحقوں سے چند اسم صفت بناتے ہیں۔

باز

لفظ + باز = اسم صفت

اگر لاحقہ باز سے پہلے ہم ایک لفظ جوڑ دیں تو اس سے پر معنی لفظ بن سکتا ہے۔ مثلاً

ہوا + باز = ہوا باز PILOT

ہوا اور باز ملانے سے بنتا ہے ہوا باز۔ ہوا باز کا انگریزی لفظ ہے PILOT

دھوکا + باز = دھوکے باز Fraudulent

اسی طرح لفظ دھوکا اور لاحقہ باز ملانے سے لفظ دھوکے باز بنتا ہے۔ ہم دھوکا باز نہیں کہتے ہیں۔ ہم کہتے ہیں دھوکے باز یعنی دھوکا دینے والا۔ اور انگریزی میں اس کو Fraudulent کہتے ہیں۔

جان + باز = جاں باز Daring/One who dares

لاحقہ باز سے ایک اور مثال یہ ہے۔ جان اور باز ملانے سے بنتا ہے جاں باز یعنی Daring/One who dares

ہم نے لاحقہ باز سے ابھی چند الفاظ بنائے۔ اب لاحقہ بان سے چند پر معنی الفاظ بناتے ہیں۔ غور کیجیے۔

باغ + بان = باغبان Gardener

لفظ باغ کے ساتھ لاحقہ بان ملانے سے لفظ باغبان بنتا ہے۔

باغبان کا مطلب ہے باغ کی رکھوالی کرنے والا یعنی Gardener

در + بان = دربان Guard

اسی طرح لفظ در کے ساتھ بان لگانے سے لفظ دربان بنتا ہے۔

دربان کا مطلب ہے پہرے دار یا چوکیدار یعنی Guard

میز + بان = میزبان Host

لفظ میز کے ساتھ بان ملائیں گے تو میزبان بنتا ہے۔

میزبان کو انگریزی میں Host کہتے ہیں۔

لاحقہ خانہ سے چند دلچسپ الفاظ :

خانہ = گھر

اصل میں لفظ خانہ کا مطلب ہے گھر اور لفظ خانہ سے اور بھی الفاظ بنائے جاسکتے ہیں۔ چند مثالیں دیکھئے۔

پاگل + خانہ = پاگل خانہ MENTAL ASYLUM

لفظ پاگل اور لاحقہ خانہ ملانے سے پاگل خانہ بنتا ہے۔

پاگل خانہ یعنی پاگلوں کا گھر اور انگریزی میں اسے Mental Asylum کہتے ہیں۔

باورچی + خانہ = باورچی خانہ KITCHEN

اسی طرح لفظ باورچی کے ساتھ خانہ لگانے سے بنتا ہے باورچی خانہ یعنی kitchen

غسل + خانہ = غسل خانہ BATHROOM

اور لفظ غسل کے ساتھ خانہ لگانے سے غسل خانہ بنتا ہے یعنی جہاں پر ہم غسل کرتے ہیں۔ غسل خانہ کو

انگریزی میں Bathroom کہتے ہیں۔

شفا + خانہ = شفا خانہ HOSPITAL / CLINIC

اسی طرح لفظ شفا کے ساتھ جب لاحقہ خانہ ملاتے ہیں تو شفا خانہ بنتا ہے۔

شفا خانہ یعنی Hospital / Clinic

لاحقہ دہ سے چند الفاظ دیکھتے ہیں :

نقصان + دہ = نقصان دہ Harmful

لفظ نقصان سے جب ہم لاحقہ دہ ملاتے ہیں تو لفظ نقصان دہ بنتا ہے یعنی جس سے نقصان پہنچے یعنی

Harmful

تکلیف + دہ = تکلیف دہ Painful

اور لفظ تکلیف سے لاحقہ دہ ملانے سے بنتا ہے تکلیف دہ یعنی جس سے تکلیف پہنچے۔ اور انگریزی میں اس

کو Painful کہتے ہیں۔

آرام + دہ = آرام دہ Comfortable

آخر میں لفظ آرام سے جب ہم لاحقہ دہ ملاتے ہیں تو لفظ آرام دہ بنتا ہے یعنی جس سے آرام ملے۔ اس کا

انگریزی ترجمہ ہے Comfortable

اس سبق میں آپ نے لاحقہ کے بارے میں سیکھا۔ لاحقہ کی دی گئی مثالوں کو اچھی طرح سے دیکھیے اور سمجھنے کی کوشش کیجیے۔ ان کو آپ اپنے جملوں اور مضمون میں استعمال کر سکتے ہیں۔